

# اسلام اور تہذیب مغرب میں انسانی مساوات کی حقیقت

از مصطفیٰ سیاحی پرنسپل شریعت کالج، شام

اسلامی تہذیب اپنے دامن میں جو فضائل و مکارم رکھتی ہے ان میں سے ایک انسانی مساوات ہے، جو دراصل اسلام کی آفاقیت اور انسان دوستی (HUMANISM) کا مظہر اور انسانوں کے اندر رنگ و نسل سے قطع نظر ایک حقیقی وحدت و یکائنت پیدا کرنے کی دعوت ہے۔ قرآن کا یہ بیان کہ "إِنِّى أَرَاكُمْ عِنْدَ اللّٰهِ أَتْفَاكُمُ" اسی مساوات عامہ کا اعلان ہے، جس نے بنی نوع انسان کے تمام مادی و حسی امتیازات پر خط تفسیح پھیر کر صرف تقویٰ اور خدا ترسی کو وجہ امتیاز اور معیار فضیلت قرار دیا ہے۔ اسی اعلان کی مزید وضاحت پیغمبر علیہ الصلوٰۃ والسلام نے حجۃ الوداع کے موقع پر حج غفیر کے سامنے کھڑے ہو کر فرمائی:

الناس من آدم وادم من تراب

تمام انسان آدم کی اولاد ہیں۔ اور آدم مٹی سے بنے

لافضل لعربی علی عجمی ولا لابیض علی

تھے پس کسی عربی کو عجمی پر اور کسی گہرے کو کانے پر فضیلت

اسود الا بالتقویٰ -

نہیں فضیلت صرف تقویٰ اور پرہیزگاری کی بنا پر ہے۔

اسلامی تہذیب میں انسانی مساوات کے مظاہر اسلام اور تہذیب کا یہ نظریہ مساوات محض خوشنما

الفاظ اور اصولوں کی حد تک نہ تھا کہ گاہے بگاہے ملکی و غیر ملکی تقریبات میں ان کے اظہار سے

لذت تقریر حاصل کر لی جابجا کرے، جیسا کہ تہذیب جدید کے علمبرداروں کا شیوہ ہے، بلکہ اسلامی

معاشرے میں یہ مساوات اپنی پوری شان کے ساتھ عملاً جلوہ گر تھی اور اسلامی معاشرے کے لیے

یہ کوئی ایسی اجنبی اور غیر معمولی چیز نہ تھی جس کے نفاذ کے لیے محنت و مشقت اٹھانی پڑی ہو۔

چنانچہ اسلام نے تمام اجتماعی مواقع پر اس مساوات کو ملحوظ رکھنے کی ہدایت کی ہے۔ مساجد میں اس

مساوات کو نافذ کیا ہے۔ جہاں ایک ہی صنف میں کالے اور گورے کھڑے ہو کر اپنے خالق کی بندگی کرتے ہیں اور انحساری و سرافکنندگی سے اپنے پیچ میرزہ ہونے کا اقرار کرتے ہیں، اور کوئی گورا کالے کے پہلو میں کھڑا ہونے سے انقباض یا اپنی توہین و تذلیل محسوس نہیں کرتا۔ حج میں اس کو نافذ کیا ہے جہاں ہر رنگ اور ہر نسل کے انسان دوش بدوش مناسب حج ادا کرتے ہیں اور بلا امتیاز اہلیت و اسود ایک ہی نوع کے لباس میں ملبوس ہو کر اپنے عجز و ضعف کا اعتراف کرتے ہیں۔

تاریخ اسلامی میں مساوات کی حیرت انگیز شہادت | اسلامی تاریخ میں انسانوں کے اندر رنگ و نسل کی تفریق کو مٹانے کی اس بڑھ کر حیرت انگیز شہادت اور کیا ہو سکتی ہے کہ فتح مکہ کے دن پیغمبر علیہ الصلوٰۃ والسلام نے افریقہ کے ایک سیاہ فام باشندے۔ بلالؓ کو حکم دیا کہ وہ خانہ کعبہ کی چھت پر چڑھ کر اسلام کے غلبہ کا اعلان کریں۔ غور کیجئے کعبہ وہ مقام ہے جو دور جاہلیت میں بھی عربوں کی نگاہوں میں حرم مقدس تھا اور اسلام میں بھی اُسے قبلہ مسلمین ہونے کا شرف حاصل ہے، اُس کی چھت پر سیاہ فام باشندہ کیونکر چڑھ سکتا ہے اور کیونکر اُسے اپنے قدموں کے نیچے روند سکتا ہے، بے شک تہذیب مغرب اس کا تصور کرنے سے بھی قاصر ہے، لیکن اسلامی تہذیب آج سے چودہ سو برس قبل مساواتِ انسانی کا یہ عملی مظاہرہ کر چکی ہے۔ بام کعبہ پر حضرت بلال کا چڑھنا اس امر کی واضح دلیل ہے کہ انسان۔ خواہ کالا ہو یا گورا۔ ہر چیز پر شرف اور برتری رکھتا ہے اور وہ اس شرف اور برتری کا مستحق نسل و نسب اور رنگ و قوم سے نہیں بلکہ علم و عقل اور اخلاق و ایمان کی بدولت ہو سکتا ہے۔ انسان اگر اعمال و اخلاق میں سپاندہ ہے تو جلد کی سفیدی اُسے فوقیت نہیں دے سکتی اور اگر اُسے بصیرت و عرفان اور اعمالِ صالحہ میں برتری حاصل ہے تو اُسے جسم کی سیاہی فروتر نہیں کر سکتی ایک بار ایک جلیل القدر صحابی حضرت ابوالفضلؓ نے حضرت بلالؓ کو یا ابن السود اور اُسے کالی ماں کے بیٹے (کہہ کر پکارا۔ حضور صلی اللہ علیہ وسلم کو جب اس کا علم ہوا تو اس انداز کو سخت ناپسند کیا بلکہ آپ نے حضرت ابوالفضلؓ کو جھڑکا اور فرمایا: اعبوتہ بسواد اُمہ انک امؤ فیک جاہلیۃ دیکھو تم بلالؓ کو ماں کے کالی ہونے کا کو سنا دیتے ہو۔ تمہارے اندر تو ابھی جاہلیت کا اثر باقی ہے۔

جاہلی تہذیب اور اسلامی تہذیب کے مابین یہی خطِ فاصل ہے۔ جاہلی تہذیب جس رنگ پرستی اور نسب و نسل کو اپنے لیے فخر و ناز کا سرمایہ اور علم و دانش کا پیمانہ قرار دیتی ہے۔ اسلامی تہذیب میں وہ سرمایہ جاہلیت اور نادانی ہے۔

جس تہذیب کی شان یہ ہو کہ اس میں کسی نسب کو دوسرے نسب پر اور کسی رنگ کو دوسرے رنگ پر استیلاء و تفوق کی اجازت نہ ہو بلاشبہ اس تہذیب کی گود انسانیت کے لیے موجب سعادت ہوگی، لیکن جس تہذیب کے گہوارے میں گورا تو ہر طرح کے تسلط و تغلب کا مجازہ ہو لیکن کالے کے نصیب میں بجز ذلت و رسوائی کچھ نہ ہو۔ ساری سعادتیں اور منقبتیں سفید جلد نے اپنے لیے مختص کر لی ہوں اور شقاوتوں اور صعوبتوں کا سارا طہار سیاہ جلد کے گلے میں منڈھ دیا گیا ہو وہ تہذیب اپنی رنگا رنگ ترقیوں اور ظاہری چمک و دمک کے باوجود جاہلیت کی تاریک وادی میں جھٹک رہی ہے اور انسانیت کو میدانِ نچھے لڑائی میں پھینک رہی ہے جہاں کورِ حشمتی، بے جا فخر و غرور اور جہالت و حماقت کے سوا کچھ نہیں گہرا اسلامی تہذیب نے قدم قدم پر اس طرح کی نسلی و لونی تفریقوں کی بیخ کنی کی ہے اور اپنی عبادت گاہوں میں تعلیمی اداروں میں، سیاسی و معاشی میدانوں میں، عدالت و قیادت کے منصبوں میں حتیٰ کہ دشمن کی دشمنی اور دوست کی دوستی تک میں نسل پرستی کا اکل کھڑا پن ختم کیا ہے۔

سیاہ فام اور منصبِ قیادت | حضرت عمرو بن العاص کی زیر سرکردگی جب اسلامی فوجیں مصر میں داخل ہوئیں اور قلعہ بابلیون کے سامنے انہوں نے نیچے نصیب کر لیے تو مصر کے بادشاہ متوقس نے صورتِ حال کو دیکھ کر اسلامی فوجوں سے گفتگو کی خواہش کی اور اپنی طرف سے مسلمانوں کے پاس ایک وفد بھیجا اور مسلمانوں سے بھی مطالبہ کیا کہ وہ بھی اپنا ایک وفد اس کے پاس بھیجیں۔ چنانچہ حضرت عمرو بن العاص نے دس افراد پر مشتمل ایک وفد شاہِ مصر کی جانب روانہ کیا۔ وفد میں حضرت عبادہ بن صامت بھی تھے جن کا رنگ انتہائی کالا تھا۔ اور وفد میں بھی خاصے لمبے تھے حتیٰ کہ کہا جاتا ہے کہ ان کا قدم رنگِ قریب تھا۔ حضرت عمرو بن العاص نے حکم دیا کہ وفد کی طرف سے تمام بات چیت وہی کریں۔ جب یہ وفد متوقس کے دربار میں پہنچا اور حضرت عبادہ بن صامت گفتگو کے لیے آگے بڑھے

تو مقوقس ان کو دیکھ کر خوفزدہ ہو گیا اور کہنے لگا: اس کالے شخص کو میرے سامنے سے ہٹا دو ورنہ کسی دوسرے کو گفتگو کے لیے آگے کر دو۔ مقوقس کے ان الفاظ پر تمام لوگ کھڑے ہو گئے اور ایک بان ہو کر بولے: یہ کالا شخص ہمارا سردار ہے، علم و عقل میں ہم سب سے افضل ہے۔ ہم سب اس کے حکم کے تابع اور اس کی رائے کے پابند ہیں۔ امیر سپاہ نے ہم سب کو چھوڑ کر اسے ہمارا قائد بنایا ہے اور ہم کو حکم دیا ہے کہ ہم اس کے کسی حکم کی خلاف ورزی نہ کریں۔ مقوقس نے جواب دیا: اسے اسود کو اپنا سردار ماننے پر تم کیسے راضی ہو گئے ہو، حالانکہ اسے تم سب سے کم تر ہونا چاہیے۔ ارکانِ وفد نے فوراً کہا: یہ خیال غلط ہے۔ اگرچہ یہ شخص تیری نظروں میں سیاہ ہے، لیکن مرتبہ و مقام میں ہسبقتِ اسلام میں اور عقل و تدبیر میں ہم میں سے کوئی اس کا ہم تپہ نہیں ہے۔ باقی رہی جسم کی سیاہی تو وہ ہمارے مسلک میں کوئی قابلِ اعتراض اور معیوب چیز نہیں۔ بالآخر شاہ مقوقس نے حضرت عبادہ سے کہا: اے اسود! تو ہی آگے بڑھ کر مجھ سے گفتگو کر۔ یہ گفتگو نرمی کے ساتھ ہو کیونکہ تیری سیاہی سے میرا دل دہل رہا ہے۔ اگر تو نے تندی سے کام لیا تو میرا ہراس مزید بڑھ جائے گا۔ حضرت عبادہ نے مقوقس کی گھبراہٹ کو دیکھ کر فرمایا: "ہماری فوج میں ایک ہزار کالے سپاہی ہیں اور ان میں سے ہر ایک مجھ سے زیادہ کالا ہے۔"

قدیم دورِ جاہلیت کا غیر تہذیب انسان۔ اور بیسویں صدی کا تہذیب انسان بھی۔ بشرے کی سیاہی کو ایک عیب خیال کرتا تھا۔ وہ کالے رنگ کے انسان کو برحق دینے کے لیے بھی تیار نہیں تھا کہ وہ سفید رنگ والوں کی صف میں رکھا جائے۔ کجا یہ کہ وہ ان کا قائد اور پیشوا ہو۔ اور علم و تدبیر میں ان سے افضل گردانا جائے۔ لیکن اسلامی تہذیب کے جنم نے غیر عقلی امتیازات کے یہ تمام پیمانے چکنا چور کر دیئے اور انسانی تفریق کے نظریے کو جہالت و حماقت قرار دیا۔ اور اس بات کی کھلی چھٹی دے دی کہ اگر کوئی سیاہ نام علم و فکر میں، شجاعت و مہارت میں اور ایمان و اخلاق میں فوقیت رکھتا ہے تو وہ اونچے سے اونچے منصب تک پہنچ سکتا ہے۔ ہم نے حضرت عبادہ بن صامتؓ کو صرف، مثال کے طور پر پیش کیا ہے، ورنہ اسلامی تاریخ کا ہر باب اس قسم کی

مشالوں سے بھرا پڑا ہے، اور ہمیں ایسے سیاہ فاموں کی طویل فہرست ملتی ہے جن کو اسلامی تہذیب نے ملت کا ہیرو قرار دیا ہے۔

سیاہ فام مسند افتا پیر | اموی خلیفہ عبدالملک بن مروان زمانہ حج میں اعلان کر دیا کرتا تھا کہ امام اہل مکہ عطابن ابی رباح کے علاوہ کوئی شخص فتویٰ نہ دے۔ یہ عطابن ابی رباح اہل مکہ کے مرجع و پیشوا شکل و صورت کے لحاظ سے کیسے تھے؟ اس کی تفصیل حافظ ذہبی مصنف تذکرۃ الحفاظ کے قلم سے ملاحظہ فرمائیں:-

مدعطاء سیاہ فام، یک چشم، چٹھی ناک والے، ایک ہاتھ سے معذور اور اچا پاج تھے۔

بال گھنگھریلے تھے۔ دیکھنے والے کو ان کے پیرے سے علم و فضل کی کوئی علامت نظر نہ

آتی۔ جب وہ اپنے حلقہ درس میں ہزاروں تلامذہ کے درمیان تشریف فرما ہوتے تو معلوم

ہوتا کہ گویا روٹی کے کھیت میں گوا بیٹھا ہے۔

لیکن اسی عطابن کو اسلامی تاریخ نے ملت کی امامت و مرجعیت کے مسند پر سرفراز کیا ہے۔ اور

ان کے ہاتھوں سے ہزاروں سفید رنگ والے علم و فضیلت سے بہرہ مند ہوئے ہیں جن میں سے

ہر ایک تاریخ کا درخشندہ ستارہ شمار ہوتا ہے۔

سیاہ فام فقہاء و علماء وفقہ حنفی کی مشہور کتاب کنز الدقائق کے شارح عثمان بن علی زلیعی اور نصب الرایہ

کے مؤلف حافظ جمال الدین ابو محمد عبداللہ بن یوسف زلیعی (ف ۷۶۲ھ) دونوں عالم سیاہ رنگ تھے

اور حبشہ کے ایک شہر زلیح کے باشندے تھے۔ مگر آج تک مسلمان ان کو اس حیثیت سے تو جانتے ہیں

کہ ان کی تالیفات وفقہ حنفی کی کتب مآخذ میں شمار ہوتی ہیں۔ لیکن ان کا کیا نسب تھا؟ کیسا رنگ تھا؟ کس

قوم سے تعلق رکھتے تھے؟ ان باتوں کی طرف کسی نے دھیان نہیں دیا اور نہ ہی اسلامی تہذیب کا پیدا کردہ

ذوق ان چیزوں کو اہمیت دیتا ہے۔

شعراء و ارباب کی ایسی معتد بہ تعداد ہمیں ملتی ہے جو حبشی تھے مگر خلفاء اور وزراء کے صاحبِ دستے

ہیں۔ کافور انخیدی سے کون ناواقف ہے۔ یہ ایک سیاہ فام غلام تھا۔ اس نے چوتھی صدی ہجری میں

مصر کی اسلامی سلطنت پر حکمرانی کی ہے۔ عربی کا مشہور شاعر منہجی اس کے دربار سے وابستہ رہا ہے اور

اس نے اپنی بھوج و مدح سے کافور کو تاریخ میں شہرت دوام بخشی ہے۔

مختصر یہ کہ اسلامی تہذیب کا مزاج اسود و احمر کی لونی حد بندیوں سے قطعاً نا آشنا ہے۔ اس تہذیب کی تاریخ میں کوئی ایسا سیاہ باب نہیں ملتا جس سے یہ ثبوت فراہم ہوتا ہو کہ مسلم آبادیوں میں سیاہ فام نسل کی مخصوص بستیاں اور مخصوص سوسائٹیاں تھیں جن میں سفید فام داخل ہونا یا سکونت پذیر ہونا اپنی ناک کٹ جانے کے مترادف سمجھتے تھے۔ نہ ہی اس تاریخ میں کوئی ایسا واقعہ دستیاب ہوتا ہے جس سے یہ نتیجہ اخذ کیا جاسکے کہ گورے کالوں کو حقارت و استخفاف کی نگاہ سے دیکھتے تھے اور ربنائے رنگ ان کو اپنے غیظ و غضب اور سیاسی تشدد کا نشانہ بنائے رکھتے تھے۔ اس کے علی الرغم تاریخ اسلامی کا ایک ایک لفظ گواہی دیتا ہے کہ جس تہذیب کی یہ تاریخ ہے وہ آفاقی اور انسانی تہذیب ہے۔ ابنائے بشر کو نسل و رنگ اور قوم و وطن کی عینک سے دیکھنے کے بجائے انہیں حق اور خیر کی میزان سے تولتی ہے اور انہیں ایک ہی باپ کی اولاد تصور کرتی ہے۔ سیاہی اور سپیدی اس کی نگاہ میں اگر کوئی وزن رکھتی ہے تو وہ انسانی جلد کی سیاہی و سپیدی نہیں بلکہ اعمال کی سیاہی اور سپیدی ہے اور اس کا اہل اصول ہے کہ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَ مَنْ يَعْمَلْ مِثْقَالَ ذَرَّةٍ شَرًّا يَرَهُ۔

مغرب کا تضادِ قول و عمل | تقریباً نصف صدی سے گورے اور کالے کی تفریق کے مسئلے پر بحث کا بازار گرم ہے۔ حالانکہ یہ بدیہی امر ہے کہ سیاہ و سفید کی تفریق سخت وحشیانہ فعل ہے۔ اسے کوئی ترقی یافتہ تہذیب اختیار نہیں کر سکتی اور یہ بات بھی اظہر من الشمس ہے کہ اسلامی تہذیب جو بنی نوع انسان کے اندر اخوت و مساوات قائم کرنے میں تمام انسانی تہذیبوں سے ممتاز اور شہرت یافتہ ہے، لونی امتیازات کو ہرگز جائز اور صحیح نہیں قرار دے سکتی۔ لیکن جب سے اقوام متحدہ کا قیام عمل میں آیا ہے اور انسانی حقوق کے چارٹر کا اعلان ہوا ہے۔ تاریخ کی اس پیش پا افتادہ حقیقت پر گفتگو کرنے کی ضرورت محسوس ہوئی ہے۔ کیونکہ حقوق انسانی کے اعلانات کے باوجود ہم دیکھ رہے ہیں کہ دنیا کے مختلف حصوں میں ان حقوق کی سخت پامالی ہو رہی ہے۔ مثلاً دنیا دیکھ رہی ہے کہ جنوبی افریقہ

میں امتیاز رنگ کے تصور نے انسانی خون کی ندیاں بہا دی ہیں اور ابھی سلسلہ جاری ہے، کینیا کی آبادیوں میں استعمار و لگداز جرائم سلب و نہیب کا ارتکاب کر رہا ہے۔ امریکہ میں حبشی اور ریڈ انڈین لوئی تفریق کی بنا پر سیاسی و اقتصادی تشدد کا نشانہ بنے ہوئے ہیں۔ لیکن آپ کو یہ معلوم کر کے سخت حیرت ہوگی کہ یہ کارنامہ مشرق کے لوگوں کا نہیں کہ ان پر رحمت پسندی، وحشت اور سپاندگی کا اتہام لگایا جاسکے جیسا کہ بالعموم اہل مغرب مشرقی دنیا پر اس طرح کے اتہامات کی بارش برساتے رہتے ہیں۔ بلکہ یہ انہی ترقی یافتہ اور تہذیب و تمدن ممالک کا کارنامہ ہے جو حقوق انسانی کا اعلان کرنے والی انجمن کے سب سے اہم اور بااثر رکن ہیں۔ مثلاً امریکہ ہے جسے اقوام متحدہ پر غیر معمولی اثر و نفوذ حاصل ہے۔ انگلستان ہے جسے یورپ کی سب سے بڑی سلطنت ہونے کا فخر حاصل ہے اور اپنی ڈیموکریسی پر بڑا ناز ہے۔ جنوبی افریقہ بھی اپنے یورپین فرمانرواؤں کی بدولت اقوام متحدہ کا نمائندہ ہے اور وہی فرمانروا ہی اس کے اوپر تسلط جمائے ہوئے ہیں اور اس کی نمائندگی کا دعویٰ رکھتے ہیں۔ جنوبی امریکہ کی ریاستوں کو بھی اقوام متحدہ کے حلقوں میں موثر مرتبہ و مقام حاصل ہے۔ یہی وہ حکومتیں ہیں جو بڑی بے حیائی کے ساتھ بیسویں صدی میں انسانی دنیا پر ایسے شرمناک مظالم توڑ رہی ہیں کہ انسانی تاریخ نے انسان پر انسان کے تشدد و جور کے ایسے شرمناک مظالم اپنے کسی دور میں بھی مشاہدہ نہیں کیے۔

افریقہ میں سفید فام نسل کی ستمنیاں | باوجودیکہ اقوام متحدہ کا افریقیائی گروپ اقوام متحدہ کے گذشتہ اجلاسوں میں رنگ کی بنا پر سفید فام و سیاہ فام کے حقوق و مراعات میں تفریق کے خلاف سخت احتجاج کر چکا ہے، لیکن جنوبی افریقہ کے حکام تاہنوز ان احتجاجات کو پرکاہ کی حیثیت نہیں دے رہے اور متواتر اپنی وحشیانہ سرگرمیوں کو جاری رکھے ہوئے ہیں، اسی طرح انگلستان کینیا میں ماڈماؤ کی آزادی پسند تحریک کو کچلنے کے لیے مسلسل قومی کشت و خون پڑھا ہوا ہے۔ بلکہ ابھی تک اپنے اُس اراضی ایکٹ سے بھی دستبردار ہونے کے لیے تیار نہیں جو ۱۹۱۵ء سے کینیا میں نافذ ہے اور جس کی رو سے ۲۹ ہزار یورپین آباد کاروں کو اراضی پر وہ حقوق حاصل ہیں جو افریقہ کی اصل آبادی کی ۴۰ لاکھ ۵۵ ہزار کی تعداد کو حاصل نہیں ہیں، اور وہ اپنی ہی زمینوں پر لاوارث اور اپنے ہی وطن میں



بے وطن ہو کر باری باری پھر رہی ہے۔ سرالمیوٹ، جو کینیا میں پہلا انگریز ہائی کمشنر تھا اور سن ۱۹۰۰ء میں اس کا تقرر ہوا تھا، کینیا میں اپنی حکومت کی پالیسی واضح کرتے ہوئے لکھتا ہے: ”مستعمرہ کینیا کا تمام اندرونی حقہ سفید انسان کی سرزمین ہے۔ اس امر کا اعتراف نہ کرنا منافقت ہوگا کہ سفید قوم باشندوں کی مصلحتوں اور بہبودوں کو بہر حال ترجیح اور غلبہ حاصل ہونا چاہیے۔ ہم آئندہ جو پالیسی اختیار کریں یا جو قانون سازی عمل میں لائیں اس کا بنیادی مطلق نظریہ ہونا چاہیے کہ ہم اس ملک کو سفید قوم کالونی میں تبدیل کر دیں۔ یہ پالیسی آج تک کینیا کے انگریز حکام کے مد نظر چلی آرہی ہے۔ اور وہ اس امر کی انتہائی کوشش کرتے چلے آ رہے ہیں کہ سرزمین کینیا کا چپہ چپہ گوروں کے تصرف میں ہونا چاہیے اور وہ اس کی پیداوار کو جس طرح چاہیں استعمال کر سکیں۔

ارضی ایکٹ کا دلچسپ پہلو یہ ہے کہ وہ گورنر کو اس امر کی مکمل اجازت دیتا ہے کہ وہ جسے چاہے زمین کا مالک ٹھہرا دے۔ اور جس قطعہ زمین کا رقبہ ۵ ہزار ایکڑ سے نائد نہ ہو گورنر صاحب کو اختیار ہے کہ وہ کسی بھی شخص کو معمولی کر لے پر ۹۹ سال تک کے لیے دے سکتا ہے۔ اسی پالیسی کا نتیجہ یہ نکلا کہ نفاذ قانون کے بعد دس سال کے اندر اندر یعنی سن ۱۹۲۵ء تک یہ حالت ہو گئی کہ ایک سفید قوم کے پاس ارضی کی اوسط مقدار ۵۰۰ ایکڑ تھی جبکہ وہاں کے رہنے والے افریقی کے پاس ارضی کی اوسط مقدار صرف ۸ ایکڑ تھی۔ اسی طرح سیاہ قوم اہل وطن کو سفید قوم آباد کاروں سے جدا رکھنے کے سلسلے میں جو پالیسی اختیار کی گئی اس کی صورت یہ تھی کہ سیاہ قوم انسانوں کو مخصوص آبادیوں میں محصور کر دیا گیا جہاں سے انہیں متجاوز ہونے کی اجازت نہ تھی۔ جب گورنر آباد کاروں کو کاشتکاری کے لیے کالے مزدوروں کی ضرورت پیش آتی — کیونکہ کالے مزدور انہیں انتہائی کم اجروں پر مہیا ہو جاتے تھے — تو ان مزدوروں پر لازم ہوتا تھا کہ وہ جو نہی کام سے فارغ ہوں بلاتا خیر کھتیوں سے نکل کر اپنی چھوٹی زمینوں میں چلے جائیں، جو گوروں کی آبادی سے ڈورنشی جگہوں میں بنی ہوئی ہوتی تھیں۔

تفصیل کے لیے ملاحظہ ہو کتاب: ”احرار کینیا — ماؤنٹ کی بغاوت“ مطبوعہ مصر

امریکہ میں نیگرو باشندوں کی حالت زار | امریکہ کے حالات اس سے بھی زیادہ بدتر اور المناک ہیں۔



ایک طرف تو امریکہ کے دار الحکومت نیویارک میں نصب شدہ مجسمہ آزادی کے نیچے یہ عبارت کندہ ہے:  
 تم اپنے خستہ و کوفتہ اور بد حال عوام کو میرے سپرد کرو جو آزادی کا سانس لینے کے لیے تڑپ رہے ہیں اپنی  
 اس پر روفق بندرگاہ میں میرے پاس ان لوگوں کو بھیج دو جن کی کوئی بلے پناہ نہیں اور جن کا کوئی وطن نہیں  
 لیکن اس علمبردار حریت ملک میں سیاہ فام افراد کے ساتھ جو بدترین سلوک کیا جا رہا ہے اسے ہم خود بیان  
 کرنے کے بجائے خود انہی کے ایک سرکردہ فرد کی زبان سے نقل کرتے ہیں۔ امریکی سینیٹ کا مغز جمجمہ میں کھتا ہے  
 "کسی سیاہ فام کے لیے جو اپنے دل میں سیاسی مساوات کی آرزو رکھتا ہے امریکہ کی  
 جنوبی ریاستوں میں کاروبار کرنے کی کوئی گنجائش نہیں ہے۔ بلاشبہ یہ ملک صرف سفید فام کی  
 ملکیت ہے۔ اور اسے اس کی ملکیت میں رہنا چاہیے۔"

تقریباً ہر میدان میں نیگرو فام میں سفید فاموں کے بچہ نشدہ میں گرفتار ہیں۔ مثلاً تعلیمی و ثقافتی میدان میں  
 نیگرو نسل کا حال یہ ہے کہ امریکہ کی ۲۰ ریاستیں ایسی ہیں جن میں کسی کلمے رنگ والے کو سفید رنگ والوں کے  
 ساتھ ایک ہی اسکول میں تعلیم حاصل کرنے کی اجازت نہیں۔ ریاست میسیسیپی (MISSISSIPPI) کے  
 دستور میں دفعہ ۲۰ کے تحت درج ہے: "تعلیم و ثقافت کے میدان میں اس امر کا خاص خیال رکھا جائے گا کہ سفید  
 رنگ والوں کے بچے نیگرو بچوں سے جدا رکھے جائیں اور دونوں طبقات کے لیے جداگاندہ تعلیم کا ہی ہوں۔" فلوریڈا اسٹیٹ  
 کے قانون میں متعدد ایسی دفعات ملتی ہیں جن کا منشا یہ ہے کہ سیاہ فام طلباء کی کتب نصاب سفید فام طلباء  
 کی کتابوں سے الگ ہوں گی۔"

شادی بیاہ کے معاملے میں بھی تقریباً تمام ولایات متحدہ میں یہ پابندی ہے کہ کوئی سفید فام عورت  
 کسی سیاہ فام مرد سے یا سفید فام مرد سیاہ فام عورت سے تعلق زانیہ نہ ہو۔ قائم نہیں کر سکتا اور بعض ریاستوں  
 میں مثلاً ریاست میسیسیپی میں۔ از روئے دستور اس طرح کی شادیاں سر سے ناجائز ہیں۔ بلکہ اس سے بڑھ کر  
 یہ کہ ہر اس کلمے مرد یا عورت کے ساتھ سفید مرد یا عورت کا تعلق ازدواجی باطل ہے جس کی رگوں میں  
 جاری ہونے والے خون کا آٹھواں حصہ بھی رنگی خون کا ہو۔

کاروبار اور ملازمتوں کے امداد بھی یہی افسوسناک روش پائی جاتی ہے متعدد ریاستوں کا قانون کاغذی

اور فیکٹریوں میں نیگرو ملازموں اور مزدوروں کو گوسے ملازموں اور مزدوروں کے دوش بہ دوش کام کرنے کی اجازت نہیں دیتا بلکہ بیان مک پابندیاں ہیں کہ جن درازوں کو دروں کی آمد و رفت ہو ان سے نیگرو آمد و رفت کے مجاز نہیں ہیں۔ معاشرتی اور اجتماعی میدان میں اگر دیکھا جائے تو وہاں یہ تشدد اور ہیبت مزید و آگتشہ ہو جاتی ہے مثلاً ۱۴ امریکی ریاستوں میں انڈیئے قانون ٹریبونوں میں کالے مسافروں کو سفید مسافروں کے جدا رکھا جاتا ہے، بلکہ ٹریبونوں میں کالے مسافروں کے لیے مخصوص کپارٹمنٹس ہیں۔ وہ صرف انہی میں سفر کر سکتے ہیں۔ اسی طرح ٹریبونوں میں، ٹیکسیوں کے کمروں میں، ہسپتالوں میں کالوں کے لیے الگ نشستیں ہیں۔ حتیٰ کہ دماغی امراض کے شفا خانوں میں سفید فام پاکلوں اور سیاہ فام پاکلوں کے درمیان امتیاز برتا جاتا ہے۔ سب سے مضحکہ خیز یہ واقعہ ہے کہ واشنگٹن میں کتوں کے ایک قبرستان کے متعلق ۱۹۴۷ء میں ریفرنڈم جاری کیا گیا کہ اس قبرستان میں ایسے کتوں کو دفن کر نیکی درخواست قبول نہیں کی جائے گی جن کے مالک نیگرو ہوں گے۔ اس نوٹس کی وجہ اس نے یہ بیان کی کہ اگرچہ اسے یہ معلوم ہے کہ کتے ایک ہی قبرستان میں ایک دوسرے کے پہلو پہ پہلو دفن ہونے میں کوئی عار نہیں سمجھتے لیکن اسے تہ چلا کہ کتوں کے سفید مالک اس بات سے سخت برا فرموتتے ہیں کہ ان کے ناز پروردہ کتوں کے ساتھ مرنے کے بعد یہ بدسلوکی کی جائے یعنی سیاہ فام باشندوں کے کتوں کے مساوی درجہ دیا جائے۔“

شمالی امریکہ کے شہروں میں سیاہ فام کا مقام | امریکی ارباب سیاست اس شرمناک انسانی تذلیل پر اکثر یہ کہہ کر پردہ پوشی کرتے رہتے ہیں کہ ہندسہ امریکی ریاستوں یعنی شمالی ریاستوں میں یہ صورت حال نہیں، بلکہ منافرت و کراہیت کا زیادہ زور جنوبی علاقوں میں ہے۔ لیکن واقعات ان عداوت کی صاف تردید کرتے ہیں، شمالی امریکہ کے تمام بڑے بڑے شہروں میں سیاہ فام آبادیاں غلیظ اور متنوع محلوں اور سٹیٹوں میں محصور ہیں جہاں ان کے کلگری کے بنے ہوئے مکانات بوسیدگی کی وجہ سے ہر وقت بوسیدہ زمین ہونے کے لیے منتظر رہتے ہیں۔ چوہوں اور کیرے مکوڑوں کی فوجیں ادھر ادھر بھاگتی پھرتی نظر آتی ہیں۔ آگ کے شعلے ہر روز کسی نہ کسی مکان کو اپنی لپیٹ میں لیتے رہتے ہیں۔ نیویارک کی ہارلم اسٹریٹ جو نیگرو اسٹریٹ کہلاتی ہے۔ کا ایک ایک کمرہ ۱۷ اور ۱۸ افراد پر مشتمل ہے۔ ایک بار ایک امریکی جریدے نے اسی اسٹریٹ کے بارے میں لکھا تھا کہ ”اگر ہم ہارلم اسٹریٹ کی گنجان اور تہ بہ تہ آبادی کے انداز کو ایک

اصول فرض کریں اور اُسے ولایات متحدہ کے تمام باشندگان پر منطبق کریں تو ہم باسانی پورے امریکہ کی آبادی کو نیویارک کے نصف رقبے میں کھپا سکتے ہیں۔ واشنگٹن میں وہاٹ ہاؤس کے سامنے اور براہام سکولن کے اسٹیج کے برابر ایک ایسا محلہ موجود ہے جس میں  $2\frac{1}{2}$  لاکھ سیاہ فام نفوس آباد ہیں، یعنی تقریباً واشنگٹن کی کل آبادی کا چوتھا حصہ ہیں۔ لیکن اُن کی زسیت میں اور اسٹیبل کے گھوسوں کی زسیت میں کوئی فرق نہیں ہے۔

معاشرتی اچھوت واشنگٹن ہی میں اس اجرواقعہ کا مشاہدہ بھی کیا جاسکتا ہے کہ کوئی نیگرو سفید فام امریکیوں کے مخصوص سینٹروں اور ہسٹوں میں، ٹھیٹروں میں، اسکولوں اور کالجوں میں اور شفاخانوں حتیٰ کہ کلیساؤں میں بھی داخل ہونے کی جرأت نہیں کر سکتا۔ ایک بار پانامہ ری پبلک کا ایک نیگرو واشنگٹن کے کیتھولک گرجا میں داخل ہو گیا۔ وہ اپنی دعا و عبادت میں منہمک تھا کہ ایک پادری تیزی کے ساتھ آیا اور اُس کے ہاتھ میں ایک چٹ رے بی جس میں ایک ایسے کیتھولک گرجا کا تہ درج تھا جو نیگروں کے لیے مخصوص تھا۔ پادری حساب سے جب اس اخراج کے متعلق دریافت کیا گیا تو انہوں نے بتایا کہ جب شہر میں سیاہ فام کیتھولک کے لیے الگ کلیسا موجود ہیں تو یہ سیاہ فام وہاں جا کر اپنے رب کی عبادت کر سکتا ہے۔ یہ ان پادریوں کی ذہنیت کا حال ہے جو دنیا بھر کے سامنے یہ دھندلے اور اٹھتے نہیں تھکتے کہ حضرت یسوع مسیح تمام انسانیت کی نجات دہندہ ہیں۔ (مزید تفصیلات کے لیے ملاحظہ ہو کتاب: "دور جدید میں جمہوریت کا جنازہ" مطبوعہ مصر)۔

امریکی سیاستدانوں کا اعتراف سیاہ فام آبادیوں کا ماحول بیماری، جہالت اور پیمانگی کے کیا رنگ ٹھنک رکھتا ہے، اس کا اندازہ امریکن ادارہ تعلیم و ثقافت کی ایک شائع شدہ رپورٹ سے لگایا جاسکتا ہے۔ یہ رپورٹ پروفیسر براؤن نے ولایات متحدہ کے اکثر حصوں کا دورہ کر کے نیگرو آبادیوں کی معاشرت کا جائزہ لینے کے بعد پیش کی ہے۔ پروفیسر موموف کا بیان ہے:

دھڑوں کی چنگی، راشنوں کی روٹنی، گڈے پانی کی پائپ لائنوں کی حدود اور پریس فرائض کا نقطہ انتہا۔ وہ ہوتا ہے جہاں سے شہر کی سیاہ فام آبادی کا آغاز ہوتا ہے۔ اکثر علاقوں میں کوئی ایسا ہسپتال موجود نہیں جس کا دروازہ کانے شخص کے لیے وا ہو سکتا ہو۔ رہی طبی اور سنگ سرور سز تو باقوہ سر سے منقود ہیں یا اگر ہیں تو بالکل ناکافی۔ رپورٹ میں سیاہ فام

آبادیوں میں پبلک ہیلتھ کا تناسب بھی اعداد و شمار کی روشنی میں واضح کیا گیا ہے۔ چنانچہ بتایا گیا ہے کہ ۱۹۴۷ء میں شکاگو اور نیویارک میں سیاہ فام شہریوں میں مرضِ سل کا تناسب سفید فام شہریوں سے ۵ گنا زیادہ تھا۔ نیویارک اور نیوجرسی میں یہ تناسب ۷ گنا زیادہ تھا۔ واضح جمل میں مرنے والی سیاہ فام عورتوں کی شرح اموات سفید فام عورتوں کی شرح اموات سے دو گنا تھی۔ جبکہ نیگرو بچوں کی شرح اموات امریکی بچوں کی شرح اموات سے ۷۰ فیصد زیادہ تھی۔ اسی طرح رپورٹ میں یہ بھی بتایا گیا ہے کہ امریکن نیگرو کی اوسط عمر امریکن سفید فام کی اوسط عمر سے پورے دس سال کم ہوتی ہے۔“

یہ ہے وہ رسوا کن اور انسانیت سوز ماحول جس میں امریکہ کے ۱۵ ملین سیاہ فام، جو کل آبادی کا دسواں حصہ بنتے ہیں، زندگی بسر کر رہے ہیں۔ اس کے بعد اب امریکی علیبرٹ براؤن تہذیب کا کیا منہ رہ جاتا ہے کہ وہ بین الاقوامی پلیٹ فارم پر آ کر گلا بچھاڑ بچھاڑ کر یہ کہیں کہ وہ آزاد دنیا کے بہر خلی اور امن و سلامتی کے علیبرٹ براؤن مناسب معلوم ہوتا ہے کہ اس مقام پر ہم امریکی مصنف ہارے ہائیوڈ کی کتاب: آزاد و نئوچ کا بھی ایک اقتباس نقل کر دیں تاکہ امریکہ کے دعویٰ حریت کی حقیقت بھی گھر کے بھیدی کے ہاتھوں طشت از بام ہو جائے

”اس میں کوئی شک نہیں کہ جنوبی افریقہ کے ماسوا کسی ملک غلامی کو قومی نشہ د کا ذریعہ اختیار نہیں کیا۔ جیسا کہ امریکہ میں اختیار کیا گیا ہے۔ اگرچہ غلامی کی وہ صورت تو ختم ہو چکی ہے جس میں غلاموں کو دوسری اشیاء کی طرح ملو کہ شے سمجھا جاتا تھا۔ لیکن طبقاتی اور چھوٹ نظام کی حیثیت سے ابھی یہ پورے عروج پر ہے اور جس کا مقصد یہ ہے کہ جو پوزیشن سفید فام کو حاصل ہے، سیاہ فام کو اس سے فروتر رکھا جائے۔ اس مقصد کے حصول کے لیے مختلف وسائل اختیار کیے جاتے ہیں۔ کبھی دیوانوں اور آشفتنہ سر لوگوں کے بہکانے پر سیاہ فام نسل کے خاندان کے خاندان تلوار کے گھاٹ اتار دیئے جاتے ہیں، اور ذمہ دار حکام منقار زیر پر پتے میں کبھی ایسے ظالمانہ قوانین صادر کر دیئے جاتے ہیں جن کا مقصد سیاہ فام نسل کا قومی وجود

معدوم کر دینا ہوتا ہے اور کبھی عادات و رسوم کی آڑ میں سیاہ فام نسل کو اہتمام کی ٹھٹی میں  
بھونک دیا جاتا ہے۔“

امریکی ماہر اقتصادیات فکٹر برلور قسطنطین ہے :-

”اس امر میں شک و شبہ کی کوئی گنجائش نہیں کہ امریکی خانہ جنگی کے دور میں شمالی حصوں  
کے جو صنعت کار قیصر حکومت پر چھوٹے تھے، وہ سیاہ فام اقوام کو آزادی دینے کے لیے تیار  
نہ تھے۔ ان کی اصل کوشش یہ تھی کہ وہ سیاہ فام اقوام کو اپنی اغراض کی خاطر استعمال کرنے کے لیے  
ان کے جنوبی آقاؤں کی جگہ خود آقاؤں کی مسند پر متصرف ہو جائیں۔ یہ حقیقت ہے کہ ری سلکین  
پارٹی اور جنوبی ریاستوں کی افواج جس پالیسی پر گامزن تھی وہ دراصل ایک پکیٹ کے تحت تھی  
جو سابق آقاؤں کے ساتھ طے کیا گیا تھا اور جس کا نٹ سیاہ فام نسل کے گلے میں ایک نئے  
طوق غلامی کو ڈالنا تھا“ موصوف آگے چل کر لکھتا ہے کہ ملک کے طول و عرض میں غزنی اور  
نسل حبیبیت کا زہر پھیل چکا ہے۔ اور امریکی زندگی کی رگ رگ میں سرت کر چکا ہے۔ اب امریکی  
قوم سیاہ فام باشندوں کو دوسری اقلیتوں کے ساتھ گفتگو کرنے یا ان کی طرف اشارے کرنے  
کے لیے ایسے نازیبا الفاظ و کلمات وضع کرنے کی عادی ہو گئی ہے جو نہ صرف استخفاف و تحقیر  
سے لبریز ہوتے ہیں بلکہ شرافت سے بھی عاری ہوتے ہیں۔“

سیاہ فام ہونے کی سزا ۱۹۴۶ء کا واقعہ ہے کہ کولمبیا میں ایک نیگرو نوجوان اپنی ماں کے ساتھ ایک ریڈیو  
کیٹیک کے پاس گیا، ان کے پاس ایک مرمت طلب ریڈیو سیٹ تھا جسے وہ مذکورہ ریڈیو مینیک سے منہ مانگی  
اجرت کے عوض پہلے بھی مرمت کروا چکے تھے۔ لیکن وہ بدستور خراب تھا۔ نیگرو عورت ریڈیو مینیک سے کہا: ”۱۳ ڈالر  
ادا کرنے کے بعد بھی ریڈیو کا گونگا پن دور نہیں ہوا، ریڈیو مینیک نے آؤ دیکھا نہ تاؤ فوراً ان کو کھل جانے کا حکم  
دے دیا۔“ دکان کے ملازم نے اٹھ کر نیگرو عورت کی لائوں سے ایسی تواضع کی کہ بچاری منہ کے بل گر پڑی۔ نیگرو نوجوان  
کواں کی اس توہین پر سخت غصہ آیا اس نے ملازم کے ایک گھونسا رسید کیا اور وہ ٹھکتا ہوا دکان باہر جا پڑا۔  
اتنے میں ہمایہ دکاندار نے یہ دیکھ کر شور مچا دیا کہ ”پکڑ لو، اس بدکار کے بچے کو“ چنانچہ آنا فانا لوگ جمع ہو گئے

اور چلا چلا کر کہنے لگے کہ ہم ان دونوں سے انتقام لے کر چھوڑیں گے۔ امریکنوں کو نزدیک انتقام لینے کی نوعیت یہ ہے کہ کسی عدالتی کارروائی کے بغیر سیاہ فام کا سرسٹر سے جدا کر دیا جائے۔ بالآخر بعض لوگوں کے پیچھے سے اس وقت نیگرو ماں بیٹے کو وہاں نکال کر جیل میں بھیج دیا گیا لیکن عوام کا جوش انتقام اس سے سرسٹر ہوا۔ بلکہ نیگرو باشندوں کے محلے پر پل ٹرے اور پولیس کی حفاظت کے باوجود فائرنگ اور آتش زدگی کے متعدد واقعات رونما ہو گئے جن میں متعدد سیاہ فام موت کے منہ میں اتر گئے اور ایک خاصی تعداد زخمی ہو گئی۔

سیاہ فام لونڈی اور عمر بن عبدالعزیز | اب اسلامی تہذیب کی ایک مثال بھی ملاحظہ فرمائیں :-

پہلی صدی ہجری — یعنی ۱۳ سو سال قبل — کا واقعہ ہے۔ مصر کی ایک فرقہ نامی حبشی لونڈی کی طرف سے امیر المؤمنین عمر بن عبدالعزیز کے پاس فرمایا آئی کہ اس کے گھر کی بیرونی دیواریں پست ہیں جس کی وجہ سے اس کی مرغیاں چوری ہوتی رہتی ہیں۔ امیر المؤمنین نے اسے پیغام بھیجا کہ میں نے مصر کے گورنر کو حکم دے دیا ہے کہ تمہاری دیواریں کو درست کر دے اور تمہارا مکان کو مزید محفوظ کر دے اور مصر کے گورنر ایوب بن خزیمیل کے نام یہ فرمان لکھا: فی اربعی لونڈی فرقہ نے مجھے لکھا ہے کہ اس کی چار دیواریں چھوٹی ہے جس کی وجہ سے اس کی مرغیاں چوری ہو جاتی ہیں فرقہ نے دیوار کو مضبوط اور اونچا کرنے کی درخواست کی ہے میرا اس فرمان کو وصول کرتے ہی تو بذات خود فرقہ کے مکان پر جا اور اس تمام کارروائی کو انجام دے۔ ایوب بن خزیمیل کو جب امیر المؤمنین کا مکتوب ملا، وہ فوراً تمام چیزوں کی طرف روانہ ہوا اور فرقہ نامی لونڈی کا مکان تلاش کرنے لگا۔ چنانچہ سب سے زیادہ کے بعد جب اسے مکان ملا تو دیکھا کہ ایک سیاہ روادربد حال عورت بیٹھی ہوئی ہے۔ اس نے فرقہ کو تمام صورت حال سے آگاہ کیا اور اپنی موجودگی میں اس کی دیوار کو بنوایا۔ یہ ہیں اسلامی تہذیب کے خدو خال۔

زفرق تا بقدم ہر کجا کہ می نگرم  
کرشمہ دامن دل می کشد کہ جایں جااست

(لجبتہ: ایک ضروری تصریح)۔ نہیں ہوتی کہ لوگ اسے بائیں یا انکار کریں۔ مجھے امید ہے کہ آپ میری ان معروضات پر ٹھنڈے دل سے غور فرمائیں گے۔ میں آپ کو اپنی طرف سے یقین دلانا ہوں کہ میں اصل اقتباس اور متنبہ اقتباس میں جو تفاوت ہے اسے پوری طرح سمجھنے کی کوشش کی ہے۔ مجھے تسلیم ہے کہ مجھ سے بعض نقاشا پر کچھ زیادتی ہوئی ہے جس کے لیے میں پھر آپ سے بعد احترام معافی چاہتا ہوں۔ (انخلاص کدش عبدالحمید بقی)